

150th
JANJATIYA GAURAV VARSH

સત્યમેવ જયતે
ગુજરાત સરકાર

“હર ઘર સ્વદેશી,
ઘર-ઘર સ્વદેશી”

ગાંધીયૃ ભવન
સરકારી કાર્યાલય
સરકારી કાર્યાલય

ભગવાન બિરસા મુંડાની ૧૫૦મી જન્મ જયંતિ
જનજાતીય ગૌરવ વર્ષ

**અંતરિયાળ વિસ્તારથી મુખ્યધારા સુધી
માળખાકીય સવલતો દ્વારા વિકાસને વેગ**

પાકા રસ્તા, સિંચાઈ અને વીજળીકરણ જેવી પાયાની સવલતો થકી
આદિજાતિ સમુદાયના જીવનમાં સમૃદ્ધિનો નવો અધ્યાય

માનનીય વડાપ્રધાન શ્રી નરેન્દ્ર મોદીએ
શરૂ કરેલી વનનંદુ કલ્યાણ યોજના દ્વારા
આદિવાસી સમુદાયનું સામાજિક અને
આર્થિક ઉત્થાન

માનનીય મુખ્યમંત્રી શ્રી ભૂપેન્દ્રભાઈ પટેલની
સરકારે વનનંદુ કલ્યાણ યોજના-૨ હેઠળ
માળખાકીય સગવડો ઊભી કરીને આદિજાતિ
વિકાસને આપ્યો વેગ

માળખાકીય વિકાસની મહત્વપૂર્ણ સિદ્ધિઓ (વર્ષ ૨૦૨૦-૨૧ થી ૨૦૨૪-૨૫):

- આદિજાતિ વિસ્તારોમાં મોટી ઉદ્વહન પાઈપલાઈન યોજનાઓમાં અંદાજિત ₹ ૨,૯૦૩.૩૧ કરોડનાં ૧૦ કામો પૂર્ણ તથા ₹ ૨,૨૧૧.૬૧ કરોડના ૯ કામો પ્રગતિ હેઠળ
- આદિજાતિ વિસ્તારોમાં અંદાજિત ₹ ૪,૦૯૮.૬૨ કરોડના ખર્ચ થકી ૪,૬૭૯ રસ્તા તથા પુલનાં કામો પૂર્ણ
- આદર્શ નિવાસી શાળાઓમાં (૨૦૨૧-૨૨ થી ૨૦૨૫-૨૬) અંદાજિત ₹ ૧૧૦૮ કરોડના ખર્ચે કુલ ૩૪ નવાં ભવનોનું નિર્માણ, અંદાજિત ૧૦,૦૦૦ આદિજાતિ વિદ્યાર્થીઓને લાભ
- સરકારી છાત્રાલયો માટે (૨૦૨૧-૨૨ થી ૨૦૨૫-૨૬) અંદાજિત ₹ ૭૯૦ કરોડના ખર્ચે કુલ ૫૮ નવાં ભવનોનું નિર્માણ, અંદાજિત ૧૦,૮૫૦ આદિજાતિ વિદ્યાર્થીઓને લાભ
- એકલવ્ય મોડેલ રેસિડેન્સિયલ સ્કૂલ, GLRS, મોડેલ ડે શાળા, સૈનિક સ્કૂલ સહિતની ૨૯ શાળાઓના નિર્માણ માટે અંદાજિત ₹ ૪૦૧.૩૫ કરોડનો ખર્ચ
- આદિજાતિ વિસ્તારોના તમામ મહેસૂલી ગામોને પાકા રસ્તાના જોડાણથી આવરી લેવાયા

આદિજાતિ વિકાસ વિભાગ, ગુજરાત સરકાર

સિવાના નિવાસી દેવિકા જૈનને કર્ણાવતી યુનિવર્સિટી, અમદાવાદમાં ગોલ્ડ મેડલ મળ્યો

અમદાવાદ: (મુકેશ આર. ચોપડા) કર્ણાવતી યુનિવર્સિટી, અમદાવાદ ખાતે યોજાયેલા વાર્ષિક દીક્ષાંત સમારંભમાં, સિવાના ના શ્રી મહેન્દ્રજી બાગરેયાની પુત્રી યોગિતા (દેવિકા) જૈનને બી.એસસી. (કમ્પ્યુટર સાયન્સ - આર્ટિફિશિયલ ઇન્ટેલિજન્સ અને મશીન લર્નિંગમાં વિશેષતા) માં પ્રથમ સ્થાન મેળવવા બદલ યુનિવર્સિટી ગોલ્ડ મેડલ એનાયત કરવામાં આવ્યો.

મુકેશ આર. ચોપડાએ એક અખબારી યાદીમાં જણાવ્યું હતું કે દેવિકા જૈને તેમના સમર્પણ, સખત મહેનત અને આત્મવિશ્વાસ દ્વારા આ નોંધપાત્ર સિદ્ધિ હાંસલ કરી છે. તેમની સફળતાએ માત્ર તેમના પરિવાર માટે જ નહીં પરંતુ સમગ્ર સિવાના નગર માટે ગૌરવની વાત કરી છે.આ પ્રસંગે, દેવિકાએ કહ્યું, “જેઓ દ્રઢ રહે છે અને ક્યારેય હાર માનતા



નથી તેઓ જ સફળતા મેળવે છે.” શિક્ષકો, પરિવારના સભ્યો અને સિવાના રહેવાસીઓએ દેવિકાની સિદ્ધિ પર ગર્વ વ્યક્ત કર્યો અને ઉદ્ઘવણ ભવિષ્ય માટે હાર્દિક શુભેચ્છાઓ પાઠવી. આ સફળતા બાગરેયા પરિવાર માટે ગર્વની ક્ષણ છે અને વિસ્તારની

અન્ય મહિલા વિદ્યાર્થીઓ માટે પ્રેરણાનું એક શક્તિશાળી ઉદાહરણ છે. ઉલ્લેખનીય છે કે બાગરેયા પરિવાર હમેશા સામાજિક અને ધાર્મિક પ્રવૃત્તિઓમાં અગ્રેસર રહ્યો છે. તમારા કાકા અને બે ભાઈઓએ જૈન સાધુઓના જીવનને અપનાવ્યું છે. તમારા કાકા, પ્રખર ઉપદેશક આચાર્ય

શ્રી વિમલસાગર સુરીશ્વરજી મહારાજ સાહેબ, જૈન ધર્મને એક ક્રાંતિકારી સંત તરીકે ગૌરવાન્વિત કરી રહ્યા છે. તમારા પિતા, મહેન્દ્ર બાગરેયા, સામાજિક અને રાજકીય ક્ષેત્રે સેવા આપે છે. તમારી માતા સિવાના ગ્રામ પંચાયતના ભૂતપૂર્વ સરપંચ તરીકે સેવા આપી હતી.

હવે રાજ્ય સરકારના કર્મચારીઓ અને પેન્શનરો સરળ પ્રક્રિયા થી મેળવી શકશે જી-કાર્ડ

પ્રતિનિધિ,ગાંધીનગર ગુજરાત સરકારે રાજ્યના અધિકારીઓ, કર્મચારીઓ અને પેન્શનરોને આરોગ્ય સુરક્ષા પુરી પાડવા માટે એક મહત્વપૂર્ણ નિર્ણય લીધો છે. ૨૮ મે ૨૦૨૫ ના ઠરાવ અનુસાર રાજ્ય સરકારના કર્મચારીઓ અને પેન્શનરો હવે પ્રધાનમંત્રી જન આરોગ્ય યોજના (પીએમજેએવાય) હેઠળ જી કાર્ડનો લાભ મેળવી શકશે.

આ કાર્ડ મેળવવાની પ્રક્રિયાને વધુ સુગમ બનાવવામાં આવી છે. જી કાર્ડ મેળવવા માટે નોંધણી કરવા માટેની સરળ પદ્ધતિ અપનાવવામાં આવી છે. જેમાં (૧) લાભાર્થીઓની સુવિધાને ધ્યાનમાં રાખીને, રાજ્ય સરકારના

અધિકારીઓ, કર્મચારીઓ અને પેન્શનરો હવે જી કાર્ડ માટેની નોંધણી પ્રક્રિયા પોતાની જાતે જ ઓનલાઈન પુર્ણ કરી શકશે (૨) આ માટે લાભાર્થીએ <https://beneficiary.nha.gov.in/> પોર્ટલની મુલાકાત લેવાની રહેશે અને બેનીફીશીયર સીલકટ કરીને નોંધણી કરવાની રહેશે (૩) આ નવી પ્રક્રિયાના અમલથી જી કાર્ડ નોંધણી અને ડાઉન લોડ કરવા માટે કોઈપણ નોંધણી સેન્ટર પર જવાની જરૂરીયાત રહેશે નહીં (૪) નોંધણીની પ્રક્રિયામાં સરળતા લાવવા માટે લાભાર્થી આધાર-લીંકડ મોબાઈલ ઓટીપી દ્વારા જી કાર્ડ ની નોંધણી અને ત્યારબાદ વેરીફિકેશન પ્રક્રિયા પુર્ણ કરી શકશે (૫) આ પક્રિયા

સફળતાપૂર્વક પુર્ણ થયેથી લાભાર્થી તુરંત પોતાનુ જી કાર્ડ ડાઉનલોડ કરી શકશે આ પગલુ ટેકનોલોજી ના ઉપયોગ દ્વારા સરકારી યોજનાઓના લાભ ને છેવાડાના માનવી સુધી ઝડપથી પહોંચાડવાના રાજ્ય સરકારના ઉદ્દેશને દર્શાવે છે. આ ઉપરાંત લાભ મેળવતા આશ્રિત કુટુંબીજનોની પાત્રતા નક્કી કરવા માટે પ્રમાણપત્ર આપવાનુ રહેશે. ગુજરાત રાજ્ય સેવા (તબીબી સારવાર) નિયમો ૨૦૧૫ ના નિયમ (૨૨) મુજબ કુટુંબ એટલે સરકારી કર્મચારી / પેન્શનર સાથે રહેતા અને તેના પર સંપૂર્ણ આશ્રિત પતિ કે પત્ની, ઓરસ અને સાવકા પુત્રો તથા પુત્રીઓ, માતા પિતા અને અપરીણત

ભાઈઓ અને બહેનો (વય મર્યાદા ૨૫ વરસ) સંપૂર્ણ આશ્રિત ગણવા માટે વ્યક્તિની માસિક આવક મર્યાદા રૂપીયા ૫ હજાર થી વધવી ન જોઈએ. ALL INDIA.SERVICES(AIS) ના અધિકારીઓના કિસ્સામાં તેઓને લાગુ પડતા ALL INDIA.SERVICES(AIS) (medical. attendance) રૂલ્સ ૧૯૫૪ મુજબની વ્યાખ્યા ધ્યાનમાં લેવાશે. તમામ પાત્ર અધિકારીઓ, કર્મચારીઓ અને પેન્શનરોને આ નવી અને સરળ પ્રક્રિયાનો લાભ લેવા તેમજ નિર્ધારિત નિયમો મુજબના આશ્રિત કુટુંબીજનોના જી કાર્ડની નોંધણી તાત્કાલીક પુર્ણ કરવા વિનંતી કરી છે.

લોકોના આરોગ્ય સાથે ચેડા કરનારી હોસ્પિટલો વિરુદ્ધ આકરી કાર્યવાહી કરાશે : આરોગ્યમંત્રી પ્રફુલ પાનસેરીયા

પ્રતિનિધિ,ગાંધીનગર તસવીર યુનુસ મેમણ પીએમજેએવાય મા યોજના અંતર્ગત ગેરરીતી આચરતી હોસ્પીટલો વિરુદ્ધ રાજ્યના આરોગ્ય મંત્રી પ્રફુલ પાનસેરીયાએ કડક કાર્યવાહી શરૂ કરી છે. જેમાં રાજ્ય સરકારની લોકહિતકારી પ્રધાનમંત્રી જન આરોગ્ય યોજના માં અંતર્ગત ગરીબ અને મધ્યમ વર્ગીય નાગરીકોને ગુણવત્તાસભર નિઃશુલ્ક સારવાર મળી રહે તે સુનિશ્ચિત કરવા માટે આરોગ્ય વિભાગ સતત સજાગ હોવાનુ આરોગ્ય મંત્રી પ્રફુલ પાનસેરીયાએ જણાવ્યુ હતુ સાથે ભવિષ્યમાં પણ જો કોઈ હોસ્પીટલ માનવ સેવા જેવી પવિત્ર જવાબદારીને અવગણીને ગેરરીતી કે માનવતા વિરોધી વર્તન કરશે તો રાજ્ય સરકાર દ્વારા વધુ કડક પગલા લેવાની ચેતવણી આરોગ્ય મંત્રી પ્રફુલ પાનસેરીયા દ્વારા મીડીયાના માધ્યમથી આપવામાં આવી છે. મુખ્યમંત્રી ભુપેન્દ્ર પટેલ અને નાયબ મુખ્યમંત્રીના માર્ગદર્શન હેઠળ અને આરોગ્ય મંત્રી પ્રફુલ પાનસેરીયાની સુચના અન્વયે સરકારી યોજનામાં



ગેરરીતી આચરતી હોસ્પીટલો સામે રાજ્ય સરકારે કડક કાર્યવાહી હાથ ધરી છે. આકસ્મિક નિરીક્ષણ દરમિયાન યોજનાની માર્ગદર્શિકાનુ પાલન ન થતુ હોવાનુ જણાતા ૪ ખાનગી હોસ્પીટલમાંથી ૨ હોસ્પીટલને સસ્પેન્ડ કરવામાં આવી છે. જ્યારે અન્ય ૨ હોસ્પીટલોને કારણદર્શક નોટીસ ફટકારવામાં આવી છે. આ હોસ્પીટલોમાં (૧) દીપ ચિલ્ડ્રન હોસ્પીટલ અને નીઓનેટલ કેર ગોધરા (પંચમહાલ) આ હોસ્પીટલમાં પીઆઈસીયુ અને એનઆઈસીયુ માટે જરૂરી માપદંડોની પુર્તતા ન હતી. એક્સપાયર્ડ દવાઓ મળી, એમબીબીએસ ડોક્ટરો હાજર ન હતા

, લાભાર્થીઓને યોજનાકીય માહિતી આપતુ કીઓસ્ક સ્થાપિત ન હતુ, ઈન્ફેક્શન કંટ્રોલ માર્ગદર્શિકાનુ પાલન થતુ ન હતુ (૨) કાશીમાં હોસ્પીટલ ભરૂચ ને સસ્પેન્ડ કરવામાં આવી છે જેમાં પીઆઈસીયુ અને એનઆઈસીયુ માટેના માપદંડ પુરા ન હતા, ઈન્ફેક્શન કંટ્રોલ માર્ગદર્શિકાનુ પાલન થતુ ન હતુ, લાભાર્થીઓને યોજનાકીય માહિતી આપતુ કીઓસ્ક સ્થાપિત ન હતું, નર્સિંગ સ્ટાફ કવોલીકાઈડ ન હતા, બપોરના ૧૨ વાગ્યા સુધી તબીબી અધિકારી હાજર ન હતા, બીયુ પારમીશન અને ફાયર એનઓસી ઉપલબ્ધ ન હતા (૩) માં ચિલ્ડ્રન અને જનરલ હોસ્પીટલ કાલોલ (પંચમહાલ) જેની ફરીયાદોમાં કારણદર્શક નોટીસ આપવામાં આવેલ જેમાં લાભાર્થીઓને યોજનાકીય માહિતી આપતુ કીઓસ્ક સ્થાપિત ન હતુ (૪) માં ચિલ્ડ્રન અને નીઓનેટલ કેર, દેવગઢબારીયા (દાહોદ) જેમાં હોસ્પીટલને કારણદર્શક નોટીસ આપવામાં આવેલ છે. હોસ્પીટલની ફરીયાદોમાં

એનઆઈસીયુમાં એક્સપાયર્ડ દવાઓ મળી આવી હતી, હોસ્પીટલ દ્વારા સીસીટીવી કુટેજ આપવાનો ઈન્કાર કર્યો હતો. લાભાર્થીઓને યોજનાકીય માહિતી આપતુ કીઓસ્ક સ્થાપિત ન હતું. આ બાબતે આરોગ્ય મંત્રી પ્રફુલ પાનસેરીયાએ મોડી રાત્રે ગરવી ગુજરાત સાથેની ટેલીફોનિક નિવેદનમાં જણાવ્યુ હતુ કે રાજ્ય સરકાર આરોગ્ય સેવાઓને વધુ સુચારુ, પારદર્શક અને લોકહિતકારી બનાવવા સતત પ્રયત્નશીલ છે. મુખ્યમંત્રી ભુપેન્દ્ર પટેલના માર્ગદર્શન હેઠળ આરોગ્ય ક્ષેત્રે માનવતાને પ્રથમ સ્થાન આપવાનો સંકલ્પ છે. પીએમજેએવાય માં યોજના એ ગરીબ અને જરૂરીયાતમંદ નાગરીકો માટે આશીર્વાદ સમાન છે તેથી કોઈપણ પ્રકારની ગેરરીતી કે માનવતા વિરોધી બેદરકારી સહન કરવામાં નહી આવે. વધુમાં પાનસેરીયાએ જણાવ્યુ હતુ કે ભવિષ્યમાં પણ સરકારી યોજનામાં માનવ સેવા વિરુદ્ધ વર્તન કરનાર હોસ્પીટલ વિરુદ્ધ રાજ્ય સરકાર કડક થી કડક પગલા લેતી રહેશે.

હિંમતનગરની સાબરકાંઠા બેંકમાં રાષ્ટ્રીય ગીત વંદે માતરમનો સમુહગાનનો કાર્યક્રમ યોજાયો

પ્રતિનિધિ,ગાંધીનગર તસવીર યુનુસ મેમણ રાષ્ટ્રીય ગીત વંદે માતરમને ૧૫૦ વરસ પુર્ણ નિમિત્તે સાબરકાંઠા જિલ્લાના મુખ્યમથક હિંમતનગર શહેરની સાબરકાંઠા કો.ઓ. બેંકના કર્મચારીઓ દ્વારા હિંમતનગરના પ્રથમ બેંક વેટ હોલ ખાતે રાષ્ટ્રગીતના સમુહગાનનો કાર્યક્રમ યોજાયો હતો. આ પ્રસંગે

આત્મનિર્ભર ભારત અંગે સ્વદેશી વસ્તુઓના ઉપયોગ કરવા પર્યાવરણ જાળવણી માટે શપથ લેવડાવવામાં આવ્યા હતા. આ કાર્યક્રમમાં બેંકના ચીફ એક્ઝીક્યુટીવ ઓફીસીયર શ્રી એચ પી નાયક તથા અન્ય અધિકારી હરીશભાઈ પટેલ, પ્રવિણભાઈ પટેલ, ગિરીશભાઈ પટેલ સહિત મોટી સંખ્યામાં બેંકના કર્મચારીઓ ઉપસ્થિત રહ્યા હતા.



સુરતના સારોલીમાં ટેક્સટાઈલ માર્કેટમાં ૧૦મા માળે આગ લાગી

(સંપૂર્ણ સમાચાર સેવા)સુરત સુરતના સારોલીમાં આવેલી ટેક્સટાઈલ માર્કેટમાં આગ લાગવાની ઘટના સામે આવી છે. અહીં ભરેજી ટેક્સટાઈલ વર્ડ માર્કેટમાં ૧૦મા માળે આગ લાગી હોવાની જાણકારી સામે આવી રહી છે. જોકે આ ઘટનાની જાણ

કરાતા જ ફાયરબ્રિગેડનો કાફલો ઘટનાસ્થળે પહોંચી ગયો છે. વેપારીઓમાં અફરા તફરીનો માહોલ જોવા મળી રહ્યો છે. આગની જાણ થતાં જ ફાયરબ્રિગેડનો મોટો કાફલો તાત્કાલિક ઘટનાસ્થળે દોડી આવ્યો

હતો. ફાયર વિભાગના જવાનો દ્વારા આગ પર કાબૂ મેળવવાના પ્રયાસો ચુકના ધોરણે શરૂ કરી દેવામાં આવ્યા છે. ૧૦મા માળે આગ લાગી હોવાથી ફાયરબ્રિગેડને આગ બુઝાવવામાં ૬૫કારોનો સામનો કરવો પડી રહ્યો છે. આગના ધુમાડાના ગોટેગોટા દૂર-દૂર

સુધી દેખાઈ રહ્યા હતા. ઘટનાસ્થળે લોકોના ટોળેટોળાં એકઠા થઈ ગયા હતા, જેમને પોલીસે દૂર હટાવવાની કામગીરી હાથ ધરી હતી. હાલમાં આગ લાગવાનું કારણ જાણી શકાયું નથી. આ ઘટનામાં કોઈ જાનહાનિના સમાચાર હજુ સુધી પ્રાપ્ત થયા નથી.

ખેડૂત સુધી પહોંચ વધારવાના હેતુથી બેંક ઓફ બરોડાએ “બરોડા ખેડૂત પખવાડિયા”ના ૮મા સંસ્કરણ અંતર્ગત ખેડૂત મેળાનું આયોજન કર્યું

ભારતની અગ્રણી સરકારી ક્ષેત્રની બેંકોમાંની એક — બેંક ઓફ બરોડાએ “આત્મનિર્ભરતાની તરફ” થીમ હેઠળ તેની મુખ્ય ખેડૂત સંવાદ પહેલ — “બરોડા ખેડૂત પખવાડિયા”ના ૮મા સંસ્કરણનો પ્રારંભ કર્યો છે.

૩ થી ૧૫ નવેમ્બર ૨૦૨૫ સુધી ચાલનારા આ વાર્ષિક અભિયાન દ્વારા, જાગૃતિ, સમાવીશ અને નવીનતા દ્વારા ભારતના કૃષિ અને ગ્રામ્ય સમુદાયોને સશક્ત બનાવવાની તથા તેમને આત્મનિર્ભરતા તરફ દોરી જવાની બેંકની પ્રતિબદ્ધતા પ્રતિબિંબિત થાય છે.

બેંક ઓફ બરોડા દેશભરના ખેડૂતો અને કૃષિ ઉદ્યોગકારો સાથે સંપર્ક સ્થાપિત કરવા માટે, કૃષિ ક્ષેત્રને લાભ થાય તેવા વિવિધ કૃષિ કેન્દ્રિત ઉત્પાદનો અને ગ્રાહક કેન્દ્રિત સેવાઓ અંગે જાગૃતિ લાવવા માટે મેદાન સ્તરે પ્રવૃત્તિઓનું આયોજન કરી રહી છે. આ અંતર્ગત પાલનપુર શહેરના નગરપાલિકા ટાઉનહોલમાં ૦૭/૧૧/૨૦૨૫ના રોજ બેંક ઓફ બરોડા પાલનપુર પ્રદેશ કચેરી દ્વારા ભવ્ય મેળા ખેડૂત મેળાનું આયોજન કરવામાં આવ્યું હતું, જેમાં



બનાસકાંઠા, સાબરકાંઠા અને મહેસાણા જિલ્લાના ૬૦૦થી વધુ ખેડૂતો જોડાયા હતા.

કાર્યક્રમના ઉદ્ઘાટન પ્રસંગે બેંક ઓફ બરોડાના શ્રી સુશાંત કુમાર મોહંતી, મુખ્ય મહાપ્રબંધક, વડા — ખજાના અને વૈષ્ણિક બજાર વિભાગે જણાવ્યું: “બરોડા ખેડૂત પખવાડિયા એ અમારી એવી મુખ્ય પહેલ છે જે ભારતના કૃષિ ક્ષેત્ર અને ગ્રામ્ય અર્થતંત્રના વિકાસ પ્રત્યેની અમારી દરમિયાન, બેંક દ્વારા ખેડૂત બેઠકો, ચોપાલો, ખેડૂત મેળાઓ અને આરોગ્ય શિબિરો જેવા અનેક કાર્યક્રમોનું આયોજન કરવામાં આવી રહ્યું છે. આ સમયગાળા દરમિયાન

અમારી દ્રષ્ટિ રજૂ કરીએ છીએ. બેંક ઓફ બરોડા સતત જાગૃતિ, નવીનતા અને ગ્રાહક કેન્દ્રિત ઉકેલો દ્વારા ગ્રામ્ય નાણાકીય સમાવેશને સજ્જત બનાવવા અને ખેડૂતોને સશક્ત બનાવવા માટે પ્રયાસરત રહી છે.” આ મેળામાં બેંક ઓફ બરોડાના અમદાવાદ ઝોનના વ્યાવસાયિક વિકાસના ઉપ મહાપ્રબંધક શ્રી વિપિનકુમાર ગર્ગ પણ ઉપસ્થિત રહ્યા હતા. તેમણે જણાવ્યું: “પખવાડિયા ઊંડી પ્રતિબદ્ધતા દર્શાવે છે. આ વર્ષની થીમ ‘આત્મનિર્ભરતાની તરફ’ દ્વારા અમે ખેડૂતોને સરળતાથી ઋણ અને વિવિધ બેંકિંગ સેવાઓ પૂરી પાડીને તેમને આત્મનિર્ભર બનાવવા માટેની

બેંકની કૃષિ કેન્દ્રિત યોજનાઓ અંગે જાગૃતિ લાવવા માટે વિશિષ્ટ બ્રાન્ડિંગ સાથેનો જાગૃતિ રથ — “બરોડા ખેડૂત રથ” વિવિધ વિસ્તારોની મુલાકાત લઈ રહ્યો છે. ઉપરાંત, બરોડા ખેડૂત પખવાડિયા દરમિયાન ભારત સરકારની ‘આત્મનિર્ભર ભારત’ જેવી પહેલ અંતર્ગત વિવિધ ઋણ યોજનાઓ અને સામાજિક સુરક્ષા યોજનાઓનો પણ પ્રચાર કરવામાં આવી રહ્યો છે, જે કૃષિ અને ગ્રામ્ય વિકાસ સંબંધિત રાષ્ટ્રીય પ્રાથમિકતાઓને આગળ વધારવામાં બેંક ઓફ બરોડાની ભૂમિકા રેખાંકિત કરે છે.” આ મેળામાં પ્રગતિશીલ ખેડૂતો, કૃષિ ઉદ્યોગકારો અને વક્રદાર ગ્રાહકોને કૃષિ ઈકોસિસ્ટમમાં તેમના યોગદાન બદલ સન્માનિત કરવામાં આવ્યા હતા. બેંકની વિવિધ ઋણ યોજનાઓ અંતર્ગત ૮૪૦ ખેડૂતોને રૂ. ૧૦૦ કરોડથી વધુની મંજૂરી પત્રો આપવામાં આવ્યા હતા. મેળાના મુખ્ય આકર્ષણોમાં કૃષિ નિષ્ણાતોના વ્યાખ્યાન, નવીન ટેકનોલોજી પર વર્કશોપ્સ અને સફળ ખેડૂતોની પ્રેરણાદાયક વાર્તાઓનો સમાવેશ હતો.

સાબરકાંઠા જિલ્લાના હિંમતનગર શહેર કોંગ્રેસ દ્વારા નગરપાલિકામાં રોડ રસ્તા ને લઈ હલ્લાબોલ કાર્યક્રમ યોજાયો

પ્રતિનિધિ,ગાંધીનગર તસવીર યુનુસ મેમણ સાબરકાંઠા જિલ્લાના મુખ્યમથક હિંમતનગર શહેર કોંગ્રેસ સમિતિ દ્વારા શહેરમાં ઉભરાતી ગટરોનુ પાણી, રોડ રસ્તાઓ પરના ખાડાઓ વરસાદી પાણીના નિકાલની અયોગ્ય વ્યવસ્થા અને બંધ પડેલી સ્ટ્રીટ લાઈટો ને લગતી લાંબા સમયથી પીડા દાયક સમસ્યાઓ અંગે આજે નગરપાલિકા ખાતે હલ્લાબોલ કાર્યક્રમ સાથે રજૂઆત કરવામાં આવી હતી. હિંમતનગર શહેર કોંગ્રેસ સમિતિના પ્રતિનિધિ મંડળ દ્વારા નગરપાલિકા પ્રમુખ, ચીફ ઓફીસર ને રૂબરૂ મળવા જતા હાજર



ન હોવાથી પ્રતિનિધિ મંડળે રોષ પ્રગટ કરી પ્રમુખ, ચીફ ઓફીસરની ચેમ્બર પ્રમુખ અને ચીફ ઓફીસરને

અગળ રામધન બોલાવી ભગવાન કરી પ્રમુખ અને ચીફ ઓફીસરને

રશિયાના ઉફામાં બશ્કીર સ્ટેટ મેડીકલ યુનિવર્સિટીમાં અભ્યાસ કરતો ભારતીય વિદ્યાર્થી ૧૮ દિવસથી ગુમ: અજીત ચૌધરીનુ મોત: ડેમમાંથી મૃતદેહ મળ્યો

પ્રતિનિધિ,ગાંધીનગર રશિયામાં ગુમ થયેલા ભારતીય વિદ્યાર્થી અજીતસિંહ ચૌધરીનુ રશિયામાં મૃત્યુ થયુ છે. અજીતસિંહ ૧૮ દિવસ પહેલા ગુમ થયો હતો, વિદેશ મંત્રાલયે અજીતસિંહના મૃતદેહને ભારત લાવવાના પ્રયાસો તેજ કર્યા છે. અજીત ૨૦૨૩ થી રશિયાના ઉફામાં બશ્કીર સ્ટેટ મેડીકલ યુનિવર્સિટીમાં એમબીબીએસનો અભ્યાસ કરી રહ્યો હતો. અજીત ચૌધરી રાજસ્થાનના અલવરનો રહેવાસી હતો અને ૧૮ ઓક્ટોબર ના રોજ સવારે ૧૧ વાગ્યાની આસપાસ દુધ બરીદવા માટે હોસ્ટેલમાંથી નિકળ્યો હતો. રશિયામાં ભારતીય હુતાવાસે પરીવારને જાણ કરી હતી કે ગુમ થયેલા વિદ્યાર્થી અજીત ચૌધરીનો



મૃતદેહ એક ડેમમાંથી મળી આવ્યો છે. અજીત સાથે અભ્યાસ કરતા અન્ય વિદ્યાર્થીઓ દ્વારા મૃતદેહની ઓળખ કરવામાં આવી હતી. રશિયન સરકાર સાથે ચર્ચા અને પોસ્ટમોર્ટમ તપાસ બાદ મૃતદેહને ભારત પરત લાવવાની પ્રક્રિયા શરૂ કરવામાં આવી છે. મૃતદેહને ભારત પરત લાવવામાં ૩ થી ૪ દિવસનો સમય લાગી શકે છે.

અલવર સરસ ડેરીના પ્રમુખ નિતીન સાંગવાને જણાવ્યુ હતુ કે અજીત ચૌધરીનો મૃતદેહ સફેદ નદીને અડીને આવેલા ડેમમાંથી મળી આવ્યો હતો. ચૌધરીના કપડા, મોબાઈલ ફોન અને ચપ્પલ ૧૮ દિવસ પહેલા નદી કિનારેથી મળી આવ્યા હતા. અજીત મેડીકલના ત્રીજા વર્ષમાં હતો. પરીવાર તેમના પુત્રને ડોક્ટર બનતો

જોવા માંગતા હતા. અજીતના પરીવાર પાસે ફુલ ૨૦ વિદ્યા જમીન હતી જેમાંથી તેમણે અજીતને અભ્યાસ માટે રશિયા મોકલવા માટે ૩ વિદ્યા જમીન વેચી દીધી હતી. અજીતના મૃત્યુના સમાચાર થી કંકનવાડા ગામમાં શોકનુ વાતાવરણ છવાઈ ગયુ છે. ગામ લોકો અને સંબંધીઓ પરીવારને સાંત્વના આપી રહ્યા છે. અજીતે છેલ્લે ૧૮ ઓક્ટોબરના રોજ મોબાઈલ ફોન દ્વારા તેના પરીવાર સાથે વાત કરી હતી, જ્યાં તેણે આવતા મહિને ભારત પાછા ફરવાની વાત કરી હતી અને બધાને દિવાળીની શુભકામનાઓ પાઠવી હતી. અજીતના પિતાએ અગાઉ કંઈક અનિશ્ચિનિય બનવાની આશંકા વ્યક્ત કરી હતી.

મુખ્યમંત્રી ભુપેન્દ્ર પટેલ અંબાજીમાં પધારવાના હોઈ પોલીસ દ્વારા ધારાસભ્ય કાંતી ખરાડી, અંબાજી આપ પાર્ટી પ્રમુખને નજરકેદ કરાયા

પ્રતિનિધિ,ગાંધીનગર તસવીર યુનુસ મેમણ અંબાજી ખાતે મુખ્યમંત્રી ભુપેન્દ્ર પટેલ આજે શુક્રવારે પધારવાના હોઈ જેને લઈ કોંગ્રેસ અને આમ આદમી પાર્ટીના નેતાઓને નજરકેદ કરવામાં આવ્યા હતા. અંબાજી ખાતે મુખ્યમંત્રી ભુપેન્દ્ર પટેલ બિરસામુંડા ભગવાનની જન્મજયંતિ નિમિત્તે ગૌરવ યાત્રાને પ્રસ્થાન કરાવવા માટે આવ્યા હતા ત્યારે તે અગાઉ પોલીસ દ્વારા કોંગ્રેસના ધારાસભ્ય કાંતી ખરાડી તેમજ અંબાજી શહેર કોંગ્રેસ પ્રમુખ, અંબાજી આમ આદમી પાર્ટીના પ્રમુખ તેમજ દાંતા માં એનએસયુઆઈ પ્રમુખ તથા હડાદમાં કોંગ્રેસના આગેવાનોને પોલીસે અગાઉથી જ નજરકેદ કરી



દીધા હતા. અંબાજીમાં વિકાસના કાર્યો અંતર્ગત શક્તિ કોરીડોર બનાવવા માટે રસ્તામાં આવતા અંબાજીના અમુક વિસ્તારોમાં ૧૦૦ થી વધુ ઘરો દબાણમાં

તુટવાના હોય આ આગેવાનો આ અંગેની રજૂઆત કરવા માટે મુખ્યમંત્રીને રજૂઆત કરવા જવાના હતા. પરંતુ આ બધા આગેવાનોને પોલીસ દ્વારા પોલીસ સ્ટેશનમાં

અને તેમના ઘરે અગાઉથી જ નજરકેદ કરી દેવામાં આવ્યા હતા. આ અંગે કોંગ્રેસ આગેવાન ડામરાજી રાજગોરે તીખી પ્રતિક્રિયા આપતા જણાવ્યુ હતુ કે મુખ્યમંત્રી આદિવાસી ના ભગવાનના કાર્યક્રમમાં આવી રહ્યા છે. ત્યારે એક માત્ર આદિવાસી નેતા કાંતીભાઈ ખરાડીને પણ કાર્યક્રમમાં જવા દેવામાં આવી રહ્યા નથી. આ ભાજપની તાનાશાહી છે અને પ્રજા કે જેને સરકારને ચુંટ્યા છે તે પ્રજાને જ મુખ્યમંત્રીને રજૂઆત કરવા માટે મળવા દેવામાં આવતા નથી, આ કેવી લોકશાહી છે, આ બાબતની અસર આવતા આગામી ચુંટણીઓમાં સ્પષ્ટ દેખાશે તેવુ તેમણે જણાવ્યુ હતું.